

ഷേരികളിൽ നിക്ഷേപക സൗഹൃദ അന്തരീക്ഷത്തിന് നടപടി

56(3680) ശ്രീ. ബി. ഡി. ദേവസ്സി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഷേരികൾ പരിഷ്കരിച്ച് എ.ടി.എം. സൗകര്യമടക്കമുള്ള സംവിധാനങ്ങൾ ഏർപ്പെടുത്തുന്നതിന് നടപടികൾ സ്വീകരിക്കുമോ;

(ബി) ഷേരി നിക്ഷേപങ്ങൾ ആകർഷകമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) ഷേരികളിൽ നിക്ഷേപക സൗഹൃദ അന്തരീക്ഷം ഉണ്ടാക്കുന്നതിനാവശ്യമായ നടപടികൾ സ്വീകരിക്കുമോയെന്ന് വ്യക്തമാക്കുമോ?

ഉത്തരം

(എ) 14-12-2012-ലെ G.O.(Rt.) No. 10460/12/Fin. പ്രകാരം സംസ്ഥാനത്തെ 4 ഷേരികളിൽ ATM സംവിധാനം ഏർപ്പെടുത്താൻ സർക്കാർ ഭരണാനുമതി നൽകിയിരുന്നു. എന്നാൽ പ്രസ്തുത തീരുമാനം വഴി നടപ്പിലാക്കുന്ന Stand alone ATM-കൾ ഇടപാടുകാർക്ക് ഏറെ ഗുണപ്രദമാകില്ല എന്ന കാരണത്താൽ സംസ്ഥാനത്തെ ഷേരികളിൽ എ.ടി.എം. സംവിധാനം ഏർപ്പെടുത്തുന്നത് നിലവിൽ പരിഗണനയിലില്ല. എന്നാൽ ഷേരി അക്കൗണ്ടുകളിലുള്ള പണം, അക്കൗണ്ട് ഉടമകൾക്ക് യഥേഷ്ടം ബാങ്ക് അക്കൗണ്ടുകളിലേയ്ക്ക് മാറ്റുന്നതിനും അതുവഴി ബാങ്ക് എ.ടി.എം.-ലൂടെ തുക പിൻവലിക്കുന്നതിനുള്ള സൗകര്യം നടപ്പിലാക്കാനുള്ള നിർദ്ദേശം ഈ സർക്കാരിന്റെ പരിഗണനയിലുണ്ട്.

(ബി) ഷേരി നിക്ഷേപങ്ങൾ ആകർഷകമാക്കുന്നതിനും നിക്ഷേപം പ്രോത്സാഹിപ്പിക്കുന്നതിനായി ഇതര ധനകാര്യ സ്ഥാപനങ്ങൾ നൽകുന്നതിനേക്കാൾ ഉയർന്ന പലിശ നിരക്കാണ് ഷേരി സ്ഥിരനിക്ഷേപങ്ങൾക്ക് നൽകിവരുന്നത്. സീനിയർ സിറ്റിസൺസ് പ്രായപരിധി സംസ്ഥാന സർക്കാർ ജീവനക്കാരുടെ പെൻഷൻ പ്രായമായ 56 വയസ്സാക്കി നിജപ്പെടുത്തിയതിലൂടെ 0.5% അധിക നിരക്ക് നൽകി റിട്ടയർമെന്റ് ആനുകൂല്യങ്ങൾ ഷേരികളിൽ സ്ഥിരനിക്ഷേപമായി നിലനിർത്താൻ സ്വീകരിച്ചിട്ടുള്ള നടപടികൾ ഷേരി നിക്ഷേപങ്ങൾ ആകർഷകമാക്കുന്നു. കാലാവധി പൂർത്തിയായശേഷവും സ്ഥിരനിക്ഷേപങ്ങൾ നിക്ഷേപകന് പലിശനഷ്ടം കൂടാതെ പുതുക്കി നൽകാനുള്ള സംവിധാനവും ഇതിന്റെ ഭാഗമാണ്. സംയോജിത ധനകാര്യ മാനേജ്മെന്റ് സംവിധാനത്തിന്റെ ഭാഗമായി ഷേരികളിൽ കോർബാങ്കിംഗ് സമ്പ്രദായം ആരംഭിച്ചിട്ടുള്ളതും സ്ഥിരനിക്ഷേപങ്ങളുടെ പ്രതിമാസ പലിശ ഷേരി സേവിങ്സ് ബാങ്ക് അക്കൗണ്ട് വഴിയാക്കിയതും ഷേരി നിക്ഷേപങ്ങളെ കൂടുതൽ ആകർഷകമാക്കുന്നു. നിക്ഷേപങ്ങളുടെ പലിശ റ്റി.എസ്.ബി. അക്കൗണ്ടിൽ എല്ലാ

മാസവും ആദ്യദിനം വരവ് വയ്ക്കപ്പെടുന്നുവെന്നതും നിക്ഷേപകർക്ക് കോർബാങ്കിംഗ് സമ്പ്രദായത്തിൽ ഏത് ഷെറിയിൽനിന്നും പലിശ കൈപ്പറ്റാൻ സാധിക്കുമെന്നതും ഷെറി നിക്ഷേപങ്ങളെ ആകർഷകമാക്കുന്നു. റ്റി.എസ്.ബി. അക്കൗണ്ടിൽ നിലനിൽക്കുന്ന തുകയ്ക്ക് സേവിങ്സ് ബാങ്കിലെ നിരക്കിലെ പലിശ പ്രതിമാസം നൽകാൻ തീരുമാനിച്ചിട്ടുള്ളതും ഷെറി നിക്ഷേപങ്ങളെ ഇതര ധനകാര്യ സ്ഥാപനങ്ങളിലേക്കാൾ ആകർഷകമാക്കുന്നു.

(സി) ഷെറികളിൽ എത്തുന്ന നിക്ഷേപകരോട് സൗഹാർദ്ദപരമായി ഇടപെടുന്നതിനും നിക്ഷേപ സൗഹൃദമായ അന്തരീക്ഷം സൃഷ്ടിക്കുന്നതിനും ആവശ്യമായ പരിശീലനം കാലാകാലങ്ങളിൽ ജീവനക്കാർക്ക് നൽകിവരുന്നുണ്ട്. കൂടാതെ ഷെറികളുടെ ഭൗതിക സാഹചര്യം മെച്ചപ്പെടുത്തി നിക്ഷേപ സൗഹൃദമാക്കാനുള്ള നടപടികൾ സ്വീകരിച്ചുവരുന്നുണ്ട്.

ചാത്തന്നൂരിൽ സബ്ഷെറിക്കായി കെട്ടിടം

57(3681) ശ്രീ. ജി. എസ്. ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ചാത്തന്നൂരിൽ സബ്ഷെറി നിർമ്മിക്കുന്നതിന് സിവിൽ സ്റ്റേഷൻ കോമ്പൗണ്ടിൽ സൗജന്യമായി ഭൂമി ലഭ്യമാക്കിയിട്ടുള്ള കാര്യം ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത ഭൂമിയിൽ സബ്ഷെറിക്കായി കെട്ടിടം നിർമ്മിക്കുവാനുള്ള നടപടികളുടെ നാളിതുവരെയുള്ള പുരോഗതി വ്യക്തമാക്കാമോ;

(സി) പ്രസ്തുത ഭൂമി സംബന്ധിച്ച് എന്തെങ്കിലും നിയമപ്രശ്നങ്ങൾ ഉള്ളതായി ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദമാക്കാമോ;

(ഡി) നാഷണൽ ഹൈവേ വീതി കൂട്ടുന്നതുമായി ബന്ധപ്പെട്ട് നിലവിലെ ഷെറി കെട്ടിടം പൊളിക്കുന്ന സാഹചര്യമുള്ളതിനാൽ, സബ്ഷെറിക്കായുള്ള കെട്ടിടം നിർമ്മിക്കുന്നതിന് ഭരണാനുമതി ലഭ്യമാക്കുവാൻ ആവശ്യമായ നടപടി സ്വീകരിക്കുമോ?

ഉത്തരം

(എ) ശ്രദ്ധയിൽപ്പെട്ടിട്ടുണ്ട്.

(ബി) ഷെറി അടിസ്ഥാന സൗകര്യ വികസന പദ്ധതിയിൽ ഉൾപ്പെടുത്തി ഇൻകെൽ മുഖേന ഷെറികൾക്ക് പുതിയ കെട്ടിടം നിർമ്മിക്കുന്നതിനുള്ള പ്രോജക്ടിന്റെ രണ്ടാം ഘട്ടത്തിൽ ചാത്തന്നൂർ സബ്ഷെറിയെയും ഉൾപ്പെടുത്തിയിട്ടുണ്ട്. രണ്ടാം ഘട്ടത്തിലെ ഷെറികളുടെ പ്രോജക്ട് റിപ്പോർട്ട് ഉൾപ്പെടെയുള്ള ശിപാർശ ഷെറി ഡയറക്ടറേറ്റിൽനിന്നും ലഭിക്കുന്നമുറയ്ക്ക് ആയത് പരിശോധിച്ച് ചാത്തന്നൂർ സബ്ഷെറി നിർമ്മാണത്തിന് ഭരണാനുമതി നൽകുന്നതിനുള്ള നടപടി സ്വീകരിക്കുന്നതാണ്.

(സി) ശ്രദ്ധയിൽപ്പെട്ടിട്ടില്ല.

(ഡി) സ്വീകരിക്കും.